

0 dünýäden gelen jaň

Category: Geň-taňsy wakalar, Kitapcy, Medisina

написано kitapcy | 24 январа, 2025

0 dünýäden gelen jaň 0 DÜNYÄDEN GELEN JAÑ

Angliýaly bank işgäri Tomas Konneli Humber derýasynyň kenarynda ýerleşen Kingston şäheriniň merkezindäki mähelleli köçede ýaşaýardy. 1987-nji ýylda onuň aýaly Margaret rak keselinden aradan çykyp, iki çagany: ýedi ýaşly Tom bilen on bir ýaşly Brigittany adamsyna goýup gidipdi.

Şol ýylyň 9-njy iýunynda Tomas öýüne işden giç gaýdyp gelipdi. Ýerine geçip ýatmazdan öň, ol oglunyň otagyna aýlanyp görýär, emma ýorganyna dolanyp ýatan oglunyň temperaturasynyň galanlygyny, mugallymlarynyň bolsa ony lukmany çagyrmagy maslahat berip, okuwdan boşadyp goýberendiklerini bolsa bilmän galýar. Sebäbi ogly kakasyna hiç zat aýtmandy. Tomas bolsa oglunyň kesellänliginden bihabar bolup, ýerine geçip ýatýar.

Gije sagat birde Tomas telefonyň jaňynyň sesine oýanýar.

– Hawa, aýdyberiş – diýip, ol ýarymukyda telefonyň trubkasyny galdyrýar.

– Tomas, tizräk lukmanlary çagyr-da, Tomyň otagyna bar. Ol gaty gyzdyrýp ýatyr.

– Näme, näme? – diýip, entek doly ukydan oýanmadyk Tomas gaýtadan sorýar.

– Eger-de sen «Tiz kömegi» çagyrmasaň, Tom öler. Haýyş edýän tizräk bol!

Konneli awtomat kimin tizlik bilen oglanjygyň otagyna ylgap barýar. Tomyň huşsuz ýatanlygyny görüp, ýene-de telefonyň ýanyna ylgýar.

On minutdan soň gelip ýeten «Tiz kömek» Tomy keselhana alyp gidýär.

Diňe şondan soň Tomas birnäçe wagt mundan ön telefonda eşidilen sesiň öz merhum aýalynyňkydygyny bilip galýar.

Tom Konnelini halas etdiler. Ýene-de biraz eglenenliginde, ol demigip öljek ekeni. Üç hepdeden soň kakasy ogluny keselhanadan alyp gaýdýar.

– Men nämüçin täzeden öýlenmänligimiň sebäbini gowy bilýärim – diýip, Konneli soňra doktor Gowarda aýdýar.

– Haýsy dünýäde we nädipdigini biljek däl welin, ýöne aýalym ýaşamagyny dowam etdirýär...

Bu wakany doktor Goward 1991-nji ýylyň güýzünde Rimde geçirilen medisina simpoziumynda beýan edýär. Jedel wagty lukmanlaryň arasynda şolar ýaly wakalaryň ýene birnäçesiniň bolanlygy ýüze çykypdyr.

Daşary ýurt neşirlerinden taýýarlan:

R.Nurgeldiýew.

«Watan» gazetini, 1995 ý. Geň-taňsy wakalar